

ಓ ಎಸ್ ನಂ 541/2022

ಪಿ. ಡಬ್ಲ್ಯೂ : 1

ದಿ: 12.12.2024 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು : ಪ್ರತಿವಾದಿ 1 ರವರ ಪರ ಶ್ರೀ ಎನ್ ಕೆ ವಕೀಲರಿಂದ :

ಪ್ರಸ್ತುತ ದಾವೆಯನ್ನು ನಾನು ನಮ್ಮ ಪಿತ್ರಾರ್ಜಿತ ಸ್ವತ್ತುಗಳ ವಿಭಾಗ ಕೋರಿ ಹಾಕಿರುತ್ತೇನೆ. ಈ ದಾವೆಯನ್ನು ನಾವು 3 ಜನ ಹೆಣ್ಣು ಮಕ್ಕಳು ಮತ್ತು ತಾಯಿಯಪರವಾಗಿ ಹೂಡಿರುತ್ತೇನೆ. ನಾನು ಉಳಿದ ವಾದಿಗಳ ಪರವಾಗಿ ಸಾಕ್ಷಿ ಹೇಳಲು ಯಾವುದೇ ಅಧಿಕಾರ ಪತ್ರವನ್ನು ಪಡೆದುಕೊಂಡಿರುವುದಿಲ್ಲ. ಉಳಿದ ವಾದಿಗಳ ಪರವಾಗಿ ನಾನೇ ಸಾಕ್ಷಿ ಹೇಳುತ್ತೇನೆ. ಉಳಿದ ವಾದಿಗಳನ್ನು ಕರೆಯಿಸಿ ಸಾಕ್ಷಿ ವಿಚಾರಣೆ ಮಾಡಿಸಲು ನನಗೆ ಯಾವುದೇ ತೊಂದರೆ ಇರುವುದಿಲ್ಲ. ದಾವೆಯನ್ನು ಹೂಡಲು ನಮ್ಮ ವಕೀಲರಿಗೆ ನಾನು ಮತ್ತು ಉಳಿದ ವಾದಿಗಳು ಮಾಹಿತಿ ನೀಡಿರುತ್ತೇವೆ. ಪ್ರಸ್ತುತ ದಾವೆಯನ್ನು ನಾನು 5 ಐಟಂ ಸ್ವತ್ತುಗಳ ಮೇಲೆ ಹೂಡಿರುತ್ತೇನೆ. ಸದರಿ 5 ಐಟಂ ಗಳಲ್ಲಿ 3 ಸ.ನಂ. ನ ಸ್ವತ್ತುಗಳಿದ್ದು ಅವುಗಳು ಸ.ನಂ.63/5 ರಲ್ಲಿ 22 ಗುಂಟೆ ಜಮೀನು, ಸ.ನಂ. 51/5 ರಲ್ಲಿ 24 ಗುಂಟೆ ಜಮೀನು ಮತ್ತು ಸ.ನಂ. 36/4 ರಲ್ಲಿ 30 ಗುಂಟೆ ಜಮೀನು , ಸ.ನಂ. 63/ಎ ರಲ್ಲಿ 19 ಗುಂಟೆ ಜಮೀನು , ಒಂದು ಮನೆಯ ಸ್ವತ್ತು ಇರುತ್ತವೆ. ಸದರಿ ದಾವೆಯನ್ನು ಎರಡು ಮನೆಗಳ ಮೇಲೆ ನಾನು ಹೂಡಿರುತ್ತೇನೆ.

ನನ್ನ ತಂದೆಗೆ ಇಬ್ಬರು ಹೆಂಡತಿಯರು ಇರುತ್ತಾರೆ. ನನ್ನ ತಂದೆಯ ಮೊದಲನೆ ಹೆಂಡತಿಗೆ ಒಬ್ಬರೇ ಮಗನಿರುತ್ತಾರೆ. ನನ್ನ ತಂದೆಯ 2ನೆ ಹೆಂಡತಿಗೆ 3 ಜನ ಹೆಣ್ಣು ಮಕ್ಕಳು ಮತ್ತು ಒಬ್ಬ ಮಗ ಇರುತ್ತಾರೆ. ನಾನು ಮತ್ತು ನನ್ನ ಸಹೋದರ ಸಹೋದರಿಯರು ಚೆನ್ನಾಗಿರುವುದಿಲ್ಲ. ದಿನಾಂಕ : 25.07.1980 ರಲ್ಲಿ ನನ್ನ ತಾಯಿ ವಿಭಾಗ ಮಾಡಿಕೊಂಡಿದ್ದರು ಎಂದರೆ ಸರಿಯಲ್ಲ. ನನ್ನ ತಾಯಿ ಭಾಗ ಮಾಡಿಕೊಂಡಿರುವ ವಿಚಾರ ನನಗೆ ಗೊತ್ತಿರುತ್ತದೆ ಎಂದರೆ ಸುಳ್ಳು. ನಿ ಪಿ 1 ರಲ್ಲಿ ಪ್ರತಿವಾದಿ 1 ರವರ ಹೆಸರು ಬರುತ್ತಿದೆ ಎಂದರೆ ಸರಿ. ನಿ ಪಿ 2 ರಲ್ಲಿ ಕೂಡ ಪ್ರತಿವಾದಿ 1 ರವರ ಹೆಸರು ಬರುತ್ತಿದೆ ಎಂದರೆ ಸರಿ. ನನ್ನ ತಾಯಿಯ ಹೆಸರು ಇರುವ ಪಹಣಿಗಳನ್ನು ನಾನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುವುದಿಲ್ಲ ಎಂದರೆ ಸುಳ್ಳು. ಆ ರೀತಿಯ ಪಹಣಿಗಳು ಇರುವುದಿಲ್ಲ ಎಂದು ಸಾಕ್ಷಿ ನುಡಿಯುತ್ತಾರೆ. ಪ್ರತಿವಾದಿ 2 ಮತ್ತು ನನ್ನ ತಾಯಿ ರವರು ಕೆಲವು ದಾವಾ ಸ್ವತ್ತುಗಳನ್ನು ಅನುಭವಿಸುತ್ತಿದ್ದಾರೆ ಎಂದರೆ ಸುಳ್ಳು. ದಾವಾ ಸ್ವತ್ತುಗಳನ್ನು ಪ್ರತಿವಾದಿ 1, 2 ಮತ್ತು ನಮ್ಮ ತಾಯಿ ಅವರ ಹೆಸರಿಗೆ ಬಂದು ಅವರವರು ಅನುಭವಿಸುತ್ತಿದ್ದಾರೆ ಎಂದರೆ ಸುಳ್ಳು.

ಮುಂದುವರೆದ ಪಾಟೀ ಸವಾಲಿಗಾಗಿ ಕಾಲಾವಕಾಶ ಕೋರಿದ್ದು, ಕೋರಿಕೆಯ ಮೇರೆಗೆ
ಮುಂದೂಡಲಾಯಿತು.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಹಿರಿಯ ಶ್ರೇಣಿ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.